

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాతా సమాచారం

తెలంగాణ తెలుగు దినపత్రిక

Prop: Syed Inkehsaf Ali

BAJAJ FINSERV

Call: 9490916775, 9652790005

CLASSIC ELECTRONICS

COMPUTERS & XEROX

సంపుటి : 13 సంఛిక : 226

ఆదిలాబాద్

ఎడిటర్ - సయ్యద్ కలీం

మంగళవారం, 18 ఫిబ్రవరి 2025

పేజీలు : 4

వెల : 2/-



ముందే అరులను ప్రకటించాలని డిమాండ్

హైదరాబాద్: గ్రేటర్ లో మార్పి మొదటివారంలో వార్డు సభలు నిర్వహించేందుకు బిల్డియర్ కనరత్త చేస్తోంది. ఇంతకుముందు ఫిబ్రవరి మొదటి, రెండో వారాల్లో పెట్టాలని అనుకున్నా ఇందిరమ్మ ఇండ్ల వెరిఫికేషన్ పూర్తి కాకపోవడంతో నిర్వహించలేదు. ఇప్పుడు ఇండ్ల సర్వే 96 శాతం వరకు పూర్తి

కావడంతో మార్పి మొదటివారంలో వార్డు సభలు పెట్టడానికి ప్లాన్ చేస్తున్నారు. ఈ సభల్లోనే రేషన్ కార్డుల అర్హుల జాబితాతో పాటు ఇందిరమ్మ ఇండ్ల అర్హుల లిస్ట్ ప్రకటించనున్నారు. ప్రజాపాలనలో ఇందిరమ్మ ఇండ్ల కోసం 10,70,659 దరఖాస్తులు రాగా, ఇందులో సర్వే ద్వారా అర్హులను గుర్తిస్తున్నారు. శరీలింగంపల్లిలో ఇందిరమ్మ

కొత్తగా 75 వేల రేషన్ కార్డులు ఇచ్చేందుకు

ప్రజాతా సమాచారం

మార్పి ఫస్ట్ వీక్ లో వార్డు సభలు - ఇందిరమ్మ ఇండ్ల సర్వే దాదాపు పూర్తి

ఇండ్ల సర్వే వంద శాతం పూర్తి కాగా, కంటోన్మెంట్ లో 85 శాతం సర్వే మాత్రమే జరిగింది. మొత్తం పూర్తవడానికి మరో 10 నుంచి 12 రోజులు పట్టే అవకాశం ఉండడంతో వచ్చే నెల మొదటి వారంలో వార్డు సభలు నిర్వహించాలని అనుకుంటున్నారు.

అర్హులను ప్రకటించలేదు. వారం కింద మట్టి మీసేవలో దరఖాస్తు చేసుకోవచ్చని చెప్పడంతో ఇంతకుముందు అప్లై చేసుకున్నవారు కూడా మళ్ళీ దరఖాస్తులు పెట్టుకుంటున్నారు. రాష్ట్రంలోని మిగతా చోట్ల గ్రామ సభలు పెట్టడంతో అర్హులెవరో, అనర్హులెవరో తేలింది. సిటీలో వార్డు సభలు పెట్టకపోవడంతో సమస్య ఏర్పడింది. ఎట్లాగూ రేషన్ కార్డుల లబ్ధిదారులను ఫైనల్ చేశారు కాబట్టి వార్డు సభల కంటే ముందే అర్హుల జాబితా ప్రకటించాలని కోరుతున్నారు.



కేసీఆర్ మళ్ళీ సీఎం కావాలన్నది ప్రజల ఆకాంక్ష

హైదరాబాద్: తెలంగాణ జాతికి మాజీ సీఎం కేసీఆర్ హీరో అని భారాన కార్యనిర్వాహక అధ్యక్షుడు కేసీఆర్ అన్నారు. కేసీఆర్ 71వ పుట్టినరోజు సందర్భంగా తెలంగాణ భవన్ లో వేడుకలు నిర్వహించారు. 71 కిలోల భారీ కేకను కేసీఆర్, భారాన నేతలు కట్ చేశారు. అనంతరం కేసీఆర్ మాట్లాడారు. “కేసీఆర్.. తెలంగాణ కారణజన్ముడు. ఆయన మట్టి సీఎం కావాలని ప్రజలు ఆకాంక్షిస్తున్నారు. కేసీఆర్ ను మట్టి ముఖ్యమంత్రిని చేసేందుకు గట్టిగా పనిచేద్దాం. రానున్న మూడున్నరేళ్లు 60 లక్షల గులాబీ దండు.. ఇదే లక్ష్యంతో ముందుకెళ్దాం” అని కేసీఆర్ పిలుపునిచ్చారు. తెలంగాణ మాజీ ముఖ్యమంత్రి, బీఆర్ఎస్ అధినేత కేసీఆర్ జన్మదినం సందర్భంగా ఇవాళ (సోమవారం) రాష్ట్రవ్యాప్తంగా ఆ పార్టీ శ్రేణులు సంబరాలు చేసుకుంటున్నారు. అన్ని జిల్లాల్లోని బీఆర్ఎస్ పార్టీ కార్యాలయాల వద్ద కేసీఆర్ కు పాలాభిషేకం చేస్తూ అభిమానాన్ని తెలియజేస్తున్నారు. టపాసులు కాలుస్తూ, స్వీట్లు తినిపించుకుంటూ ఆయనకు జన్మదిన శుభాకాంక్షలు చెబుతున్నారు. మరోవైపు బీఆర్ఎస్ అగ్రనేతలు సైతం కేసీఆర్ కు పుట్టినరోజు విశేషం చెబుతున్నారు. పుణ్య క్షేత్రాలకు వెళ్లి కేసీఆర్ పేరు మీద పూజలు చేయిస్తున్నారు.

సీఎం రేవంత్ రెడ్డి టీ20 ఆడేది డబ్బు సంచల కోసమే: ఎమ్మెల్యే హరిశ్ రావు..

హైదరాబాద్: తెలంగాణ మాజీ ముఖ్యమంత్రి, బీఆర్ఎస్ అధినేత కేసీఆర్ జన్మదినం సందర్భంగా ఇవాళ (సోమవారం) రాష్ట్రవ్యాప్తంగా ఆ పార్టీ శ్రేణులు సంబరాలు చేసుకుంటున్నారు. అన్ని జిల్లాల్లోని బీఆర్ఎస్ పార్టీ కార్యాలయాల వద్ద కేసీఆర్ కు పాలాభిషేకం చేస్తూ అభిమానాన్ని తెలియజేస్తున్నారు. టపాసులు కాలుస్తూ, స్వీట్లు తినిపించుకుంటూ ఆయనకు జన్మదిన శుభాకాంక్షలు చెబుతున్నారు. మరోవైపు బీఆర్ఎస్ అగ్రనేతలు సైతం కేసీఆర్ కు పుట్టినరోజు విశేషం చెబుతున్నారు. పుణ్య క్షేత్రాలకు వెళ్లి కేసీఆర్ పేరు మీద పూజలు చేయిస్తున్నారు. కాగా, మాజీ మంత్రి, సిద్దిపేట ఎమ్మెల్యే హరిశ్ రావు కూడా కేసీఆర్ కు శుభాకాంక్షలు చెప్పారు. తెలంగాణ భవన్ వద్ద నిర్వహించిన సమావేశంలో మీడియాతో హరిశ్ రావు మాట్లాడారు. ఈ సందర్భంగా ఎమ్మెల్యే హరిశ్ రావు మాట్లాడుతూ.. “బీఆర్ఎస్ అధినేత కేసీఆర్ అంటే ఒక భావోద్వేగం. పదవుల కోసం తెలంగాణ ఉద్యమం చేస్తున్నారని నాది నాయకులు కేసీఆర్ ను విమర్శించారు. టీడీపీ నుంచి వచ్చిన మూడు పదవులకూ రాజీనామా చేసి ప్రాధాన్యత జరుగజేయడంతో కలిసి ఆయన నడిచారు. కేసీఆర్ ను వ్యక్తిత్వ హననం చేయాలని చూశారు. ఎన్ని ఇబ్బందులు పెట్టినా ఉక్కు సంకల్పం, మొండి పట్టుదలతో తెలంగాణ కోసం ఆయన పోరాడారు. అమరణ దీక్షకు కూర్చోని “కేసీఆర్ చచ్చుడో తెలంగాణ చచ్చుడో” అనే నినాదంతో ముందుకెళ్లారు. కేసీఆర్ దీక్షకు తల్లాగ్గా అప్పటి కేంద్ర మంత్రి చిదంబరం తెలంగాణ ఏర్పాటు చేస్తామని ప్రకటించారు.



కలెక్షన్ కింగ్ రేవంత్.. కేసీఆర్ నీతో గట్టిగా ఆడుతాడు

కానీ లిఖిత పూర్వకంగా హామీ ఇవ్వాలని అలా ఇచ్చిన దీక్ష విరమిస్తానని కేసీఆర్ మౌనంగా ఉండిపోయారు. ఆ విధంగా ప్రత్యేక తెలంగాణ రాష్ట్రాన్ని సాధించుకున్నాం. తెలంగాణ ఏర్పడిన తర్వాత దేశవ్యాప్తంగా అన్ని రాష్ట్రాలకు తెలంగాణను రోల్ మోడల్ గా కేసీఆర్ నిలిపారు. ఆయనది, తెలంగాణ రాష్ట్రానిది తల్లిదండ్రుల బంధం. కేసీఆర్ పాలనపై కొంత మంది అవాకులు చవాకులు పేలుతున్నారు. టీ20 మ్యూజ్ ఆడుతున్నట్లు సీఎం రేవంత్ రెడ్డి అంటున్నారు. రేవంత్ టీ20 మ్యూజ్ ఆడేది డబ్బు సంచల కోసం. కేసీఆర్ డిఫెన్స్ ఆడుతారు.. అవసరమైతే సైన్స్ కొడుతారు. ఇప్పుడు మనం ఓడిపోవచ్చు.. కానీ, వచ్చే ఎన్నికల్లో గెలుపు మనదే. ఈసారి గెలిస్తే మట్టి మూడు టర్నులు మనమే ఉంటాం. ఎవరెవరో ఏదోదో మాట్లాడుతున్నారు, అవన్నీ సత్యంకోసామీసే అనడం జేడని” చెప్పారు.

‘చావో... రవో...’ భారమంతా ఆ ముగ్గురిపైనే....!

పట్టభద్రుల ఎమ్మెల్యే ఎన్నికల వేడి పెరిగింది. పోలింగుకు మరో పది రోజులు గడువు మాత్రమే ఉండటంతో.. నేతలంతా హడావు డి మొదలుపెట్టి, ప్రచారాన్ని ముమ్మరం చేస్తున్నారు. ముఖ్యంగా ఈ ఎమ్మెల్యే ఎన్నికలపై.. బీజేపీ ఎక్కువగా ఫోకస్ పెడుతోంది. ఈ ఎన్నికలు ముగ్గురు బీజేపీలకు అత్యంత ప్రతిష్టాత్మకంగా తయారయ్యాయి. బండి సంజయ్, ధర్మపురి అరవింద్, రఘునందన్ రావులు ప్రాతినిధ్యం వహిస్తున్న లోక్ సభ నియోజకవర్గాల పట్టభద్రుల ఎమ్మెల్యే స్థానానికి జరుగుతున్న ఎన్నిక కావడంతో ఇది ఆ ముగ్గురికీ కీలకంగా మారింది. ఈ ఎన్నికల ఫలితాలు వచ్చే స్థానిక సంస్థల ఎన్నికలపై ప్రభావం చూపుతాయని లెక్కలు వేసుకుంటున్న కాపేయపార్టీ తమ అభ్యర్థుల విజయానికి సర్వశక్తులు ఒడ్డుతోంది.

గ్రాడ్యుయేట్, టీచర్ ఎమ్మెల్యే స్థానాలకు ఈ నెల 27న ఎన్నిక..

కరీంనగర్, ఆదిలాబాద్, నిజామాబాద్, మెదక్ జిల్లాల పట్టభద్రుల స్థానంతో పాటు టీచర్ ఎమ్మెల్యే స్థానానికి పోలింగ్ ఈ నెల 27న జరగనుంది.. ముఖ్యంగా.. పట్టభద్రుల ఎమ్మెల్యే స్థానం ఎన్నికను.. అటు కాంగ్రెస్ తో పాటు.. ఇటు బిజెపి అత్యంత ప్రతిష్టాత్మకంగా తీసుకున్నాయి. సుమారుగా 3 లక్షల 50 వేలకు పైగా ఉన్న పట్టభద్రుల ఓట్లు ఆకర్షించడానికి రెండు పార్టీలు ముమ్మర ప్రచారం చేస్తున్నాయి.

మొత్తం 45 అసెంబ్లీ నియోజకవర్గాల పరిధిలో ఈ ఎన్నికలు జరగనున్నాయి. ఉత్తర తెలంగాణ మొత్తం మీద ఈ ఎన్నికల ప్రభావం కనిపిస్తుంది.

7 అసెంబ్లీ, 4 పార్లమెంట్ స్థానాలు కైవసం చేసుకున్న బీజేపీ...

గత అసెంబ్లీతో పాటు పార్లమెంట్ ఎన్నికల్లో బీజేపీ కరీంనగర్, ఆదిలాబాద్, నిజామాబాద్, మెదక్ జిల్లాల్లో సత్తా చాటుకుంది. గెలిచిన 8 అసెంబ్లీ స్థానాల్లో ఏడు ఈ జిల్లాల్లోనే దక్కించుకుంది. అలాగే 7 అసెంబ్లీ స్థానాలతో పాటు 4 పార్లమెంట్ స్థానాలను బీజేపీ కైవసం చేసుకుంది. అంతేకాకుండా బీజేపీలో ఫైర్ బ్రాండ్లుగా పేరున్న ముగ్గురు నేతలు ఈ పట్టభద్రుల ఎమ్మెల్యే స్థానం పరిధిలో ఉన్నారు. కరీంనగర్ ఎంపీ, కేంద్ర మంత్రి బండి సంజయ్. నిజామాబాద్ ఎంపీ ధర్మపురి అరవింద్ మెదక్ ఎంపీ రఘునందన్ రావు ఈ ఎమ్మెల్యే స్థానం పరిధిలోనే ప్రాతినిధ్యం వహిస్తున్నారు. ఈ ముగ్గురు నేతలు.. అటు కాంగ్రెస్ తో పాటు ఇటు బీఆర్ఎస్ పై న తీవ్రస్థాయిలో విరుచుకుపడుతుంటారు. ప్రతి అంశంపై స్పందిస్తారు.

ఎమ్మెల్యే ఎన్నికపై ప్రత్యేక దృష్టి పెడుతున్న ఎంపీలు... ఆ క్రమంలో ఈ ఎన్నికలు ఆ ముగ్గురికి ఎంతో కీలకంగా మారాయి. ఆ ముగ్గురు ఎంపీలు.. ఈ ఎన్నికపై ఫోకస్ పెట్టారు. ఇక్కడ బిజెపి నుంచి అంజలిర్ల బరిలో ఉన్నారు. మొన్నల వరకు పార్లమెంట్ సమావేశాలు ఉన్న



ఎంపీలకు ఎమ్మెల్యే ఎన్నిక సవాల్ గెలవడం సాధ్యమేనా?

నేపథ్యంలో ఎంపీలు ఈ ఎన్నికలకు సరిగ్గా టైం కేటాయించలేకపోయారు. ఇప్పుడు వారు ప్రచారంపై ఫోకస్ పెడుతున్నారు. రాష్ట్రంలో తామే బిఆర్ఎస్ కి ప్రత్యామ్నాయమని చెప్పుకుంటున్న బీజేపీ నేతలు.. ఈ ఎన్నికల ఫలితాలు వచ్చే స్థానిక సంస్థల ఎన్నికలపై ప్రభావం చూపుతాయన్న భావంతో.. ప్రచారాన్ని ఉధృతం చేస్తున్నారు. అలాగే ఈ ఎన్నికలు.. ఎంపీల పని తీరును కూడా ప్రతిబింబిస్తున్నాయి.

ఉమ్మడి జిల్లాలోనే లక్ష 70 వేల మంది ఓటర్లు.. ముఖ్యంగా ఉమ్మడి కరీంనగర్ జిల్లాలో అధికంగా ఎమ్మెల్యే ఓట్లు ఉన్నాయి.. ఆ ఒక్క ఉమ్మడి జిల్లాలోనే సుమారు లక్ష 70 వేల మంది ఓటర్లు ఉన్నారు.. ఇక్కడ ఏ పార్టీకి అధికంగా ఓట్లు వస్తే.. ఆ.. పార్టీ గెలిచే అవకాశం ఉంది. దీంతో బండి సంజయ్.. ఇక్కడ మరింత దృష్టి పెట్టే అవకాశాలు ఉన్నాయి ..

ఇప్పటికే పార్టీ శ్రేణులతో సమావేశాలు నిర్వహిస్తున్నారు. ప్రతి ఓటరు పోలింగు బూత్ వచ్చే విధంగా దృష్టి పెడుతున్నారు. అదే విధంగా.. ధర్మపురి అరవింద్ కూడా ఈ ఎన్నికలు ప్రతిష్టాత్మకం

గా మారాయి. నిజామాబాద్ జిల్లాలో కూడా.. పట్ట భద్రుల ఓట్లు గణనీయంగా ఉండటంతో ఆయన ప్రత్యేకంగా ఫోకస్ పెడుతున్నారు.

ప్రతి ఓటర్ కలిసేలా బీజేపీ ప్రణాళికలు... బీజేపీ అభ్యర్థి అంజలిర్ల.. ఉమ్మడి మెదక్ జిల్లాకు చెందిన వ్యక్తి.. ఈ నేపథ్యంలో మెదక్ ఎంపీ రఘునందన్ రావు ఇక్కడ అధిక ఓట్లు సాధించే విషయంలో దృష్టి పెడుతున్నారు.. రఘునందన్ రావు ఉమ్మడి మెదక్ జిల్లాలో.. పార్టీ శ్రేణులతో సమావేశాలు నిర్వహిస్తున్నారు. మొత్తానికి ఈ ముగ్గురు నేతలకు.. ఈ ఎన్నికలు అత్యంత కీలకంగా తయారయ్యాయి. ఇప్పటికే గ్రాండు లెవల్లో బీజేపీ శ్రేణులు ప్రతి ఓటర్ కలిసే విధంగా ప్రణాళికను రూపొందించుకుంటున్నారు.. ప్రతి అసెంబ్లీ సెగ్మెంట్ లో నియోజకవర్గం ఇన్చార్జ్ నియమించి ప్రతిరోజు రిపోర్ట్ అధిష్టానానికి పంపుతున్నారు. ఈసారి బీజేపీ ఈ ఎమ్మెల్యే ఎన్నికలని చాల సీరియస్ గా తీసుకొని ఎలాగైనా గెలవాలన్న పట్టుదలతో ఉంది 90% ముగ్గురు ఎంపీలు కూడా ఎట్టి పరిస్థితుల్లోనూ పట్టు జారకుండా శ్రేణులని అల్లర్ల చేస్తూ ఓట్లు రాబట్టుకునే విధంగా ప్రణాళికలు రూపొందిస్తున్నారు.

సంపాదకీయం



ఎర్ర బుక్కు ని తట్టుకోవడం కష్టమేనా ?

రెడ్ బుక్ తెలుగులో ఎర్ర బుక్. ఇది మొదట్లో నారా లోకేష్ యువ గళం సందర్భం గా పరిచయం చేసిన మాట. అప్పట్లో ఎర్ర బుక్ ఏంటో అని అంతా అనుకున్నారు. కానీ ఇప్పుడు ఏపీలో ఎర్ర బుక్ గురించే అతి పెద్ద చర్చగా ఉంది. ఎర్ర బుక్ రాజ్యాంగం అని వైసీపీ నిత్యం స్మరిస్తోంది. పొరుగు రాష్ట్రంలో దీనిని స్ఫూర్తిగా తీసుకుని అక్కడ నేతలు పింక్ బుక్ అని అంటున్నారు. ఏపీలోనే వైసీ పీ నేతలు కూడా తామూ ఒక బుక్ రాస్తామని చెబుతున్నారు. ప్రజలు కూడా కూటమి అరాచకాల మీద బుక్ రాయాలని కోరుతున్నారు. ఇలా ఇంతలా ఇన్నోసి బుక్స్ రాయించేలా చేసింది రెడ్ బుక్. ఇది ఇంతలా పాపులర్ అవుతుందని తాను కూడా అనుకోలేదని ఆ మధ్యన దావోస్ టూర్ లో మంత్రి నారా లోకేష్ వ్యాఖ్యానించారు కూడా. ఇదిలా ఉంటే రెడ్ బుక్ అన్నది ప్రజలకు చెప్పే అమలు చేస్తున్నామని లోకేష్ తాజాగా సంచలన వ్యాఖ్యలు చేశారు. తాను 90 దాకా బహిరంగ సభలలో రెడ్ బుక్ ని చూపించి ప్రజల మధ్యనే ఈ విషయాలు చెప్పాను అన్నారు. తమను అప్పటి వైసీపీ ప్రభుత్వం పెట్టిన ఇబ్బందులు వారి చేసిన అరాచకాల మీద తాము అధికారంలోకి వచ్చిన వెంటనే చట్ట ప్రకారం న్యాయబద్ధంగా చర్యలు తీసుకుంటామని చెప్పామని అన్నారు. ఇప్పుడు పల్లభనేని వంశీ ఒక దళితుడిని కిడ్నాప్ చేసి న ఘటనలో అరెస్ట్ అయ్యారని తొందరలో అనేక వాస్తవాలు బయటకు వస్తాయని ఆయన చెప్పారు. ఇదిలా ఉంటే రెడ్ బుక్ లో రాసుకున్న అక్రమాలు చేసిన అధికారులు నేతల విషయంలో చట్టపరమైన చర్యలు తప్పవని లోకేష్ స్పష్టమైన వైఖరితో ఉన్నారు. ఈ విషయంలో ప్రజల మధ్యనే అన్నీ చెప్పామని అంటున్నారు. చూడబోతే వంశీ అరెస్ట్ అయ్యారు ఆయన తరువాత ఎవరు అన్న చర్చ కూడా వస్తోంది. అయితే రెడ్ బుక్ లో రాసిన పేర్లు ప్రకారం అందరి మీద సరైన ఆధారాలతో చట్టబద్ధంగానే అరెస్టులు కేసులు ఉంటాయని అంటున్నారు. ప్రజలలో రెడ్ బుక్ ని చూపించే ఇవన్నీ చేస్తున్నామని చెబుతున్నారు. కాబట్టి నాటి అరాచక పాలన చేసిన వారికి శిక్షలు పడితే ఎవరూ ఈ విషయంలో సానుభూతి చూపించే అవకాశం లేదని టీడీపీ నేతలు అంటున్నారు. మరో వైపు చూస్తే వైసీపీ అధికారంలో ఉంటే టీడీపీ కేంద్ర కార్యాలయం మీద దాడులు చేశారని అలాతే తమ ఇళ్ళ వద్దకు వచ్చి తాళ్ళతో కట్టారని లోకేష్ చెబుతున్నారు. దీనిని బట్టి చూస్తే ఏ ఒక్కరినీ వదిలేది లేదనే స్పష్టం అవుతోంది. దాంతో ఎర్ర బుక్కుని తట్టుకోవడం కష్టమే అన్న భావన వైసీపీలో ఏర్పడుతోంది. ఎంత సైలెంట్ గా ఉన్నా ఎక్కడో ఉన్నా సరే సరైన టైం లో వారిని తెచ్చి కేసులు కట్టి ఆధారసహితంగా నిరూపిస్తామని కూటమి పెద్దలు చెబుతున్న దానిని బట్టి చూస్తే రెడ్ బుక్ టఫ్ టాస్క్ అని అర్థమవుతోంది. వైసీపీ అధినాయకత్వం చెప్పినంత సులువుగా కేసులదేముందబ్బా అన్నదైతే ఎవరికీ ఉండదని అంటున్నారు. మొత్తానికి వైసీపీ శిబిరంలో రెడ్ బుక్ అలజడి రేపుతోందా అన్నది మాత్రం చర్చగానే ఉంది.

వడివడిగా జల్ జీవన్ సాగేలా..



చిత్తూరు : పల్లెలోని ప్రతి ఇంటికి కుళాయిల ద్వారా తాగునీటిని అందించాలన్న సంకల్పంతో కేంద్ర ప్రభుత్వం జలజీవన్ మిషన్ కు శ్రీకారం చుట్టింది. వైకాపా హయాంలో 2019 ఆగస్టులో పనులు మొదలుకాగా 2024 నాటికి పూర్తి చేయాలని లక్ష్యంగా పెట్టుకున్నారు. ఇచ్చిన నిధులను జగన్ సర్కార్ మళ్లించడంతో ఐదేళ్లయినా ఇవి ఓ కొలిక్కి రాలేదు. అస్తవ్యస్తంగా మారిన ఈ పథకాన్ని గాడిలో పెట్టేందుకు కూటమి ప్రభుత్వం సన్నద్ధమైంది. 2028 వరకు మిషన్ పూర్తిచేస్తూనే ఉండి ప్రతి ఇంట్లో నిర్మిత సీతారామన్ ప్రకటించడంతో పనులు వేగంగా పట్టాలెక్కించేందుకు ఆర్డర్లు ఇచ్చి అధికారులు చర్యలు చేపట్టారు. కూటమి ప్రభుత్వం అధికారంలోకి రాగానే గ్రామీణ ప్రాంతాలపై ప్రధానంగా దృష్టి సారించింది. పంచాయతీలను బలోపేతం చేసేందుకు ఎప్పటికప్పుడు కేంద్ర ఆర్థిక సంఘం నుంచి వచ్చే నిధులను విడుదల

చేసింది. ఉపాధి హామీ నిధులతో అభివృద్ధి కార్యక్రమాలు చేపట్టింది. ఇదే తరహాలో జలజీవన్ మిషన్ నూ ప్రతిష్ఠాత్మకంగా తీసుకుంది. బోర్డు వేసి ఉపనెతల ట్యాంకులకు నీరు అందిస్తే అవి సురక్షితం కావనే భావనతో చిత్తూరు, తిరుపతి జిల్లాలకు గండికోట, కందలేరు జలాశయాలు నుంచి జలాలు తీసుకురావాలని నిర్ణయించారు. ఇప్పటికే దీనిపై ప్రభుత్వానికి ప్రతిపాదనలు వంపారు.

వైకాపా కార్యక్రమాల పందెం

వైకాపా హయాంలో రూ.5 లక్షలలోపు పనులను నామినేషన్ ప్రాతిపదికపై అప్పగించారు. ఫ్యాను పార్టీ కార్యక్రమాల అప్పగించాలనే ఉద్దేశంతోనే పనులు విలువను విభజించి ఆ పార్టీ శ్రేణులకు కట్టబెట్టారు. పనులు ముందుకు వెళ్లకపోవడానికి ఇది కూడా ఓ కారణం. దీనికీతోడు కేంద్రం ఇచ్చిన వాటాకు అనుగుణంగా రాష్ట్రం నిధులు విడుదల చేయలేదు.

25 శాతంలోపు రద్దు చేసి..

ఇదేక్రమంలో 25 శాతం లోపు జరిగిన పనులన్నీ రద్దు చేయాలని ప్రభుత్వం స్పష్టం చేసింది. ఈ నిధులను పైవేలైన పనులకు వెచ్చించాలని అనుకుంటున్నారు. : అదేవిధంగా మంజూరైనా ప్రారంభమవ్వని పనులనూ రద్దుల పద్ధతిలో చేర్చింది. అంతకుమించితే త్వరగా చేయాలని జలజీవన్ పనుల్లో 25 శాతం దాటిన నిర్మాణాలు త్వరగా పూర్తి చేయాలని నర్కార్ ఆదేశించింది. వీటి పురోగతిపై తరచూ సమీక్షించాలని అధికారులకు సూచనలు ఇచ్చింది.

జిల్లాలో ఇలా..

మొత్తం పనులు 5,041

ప్రారంభం కానివి 1,921

పురోగతిలో ఉన్నవి 286

పూర్తయినవి 2,432

రద్దు చేసినవి 402

కేటాయింపులు (రూ.కోట్లలో) 431.45

చేసిన వ్యయం 101.20

తిరుపతి జిల్లాలో మరో 728 పనులు గుత్తేదారులకు అప్పగించినా మొదలు కాలేదు.

మభ్యపెట్టి.. మాయచేసి..!



విశాఖపట్నం : 'అంత చేస్తాం... ఇంత చేస్తాం..' అంటూ మభ్యపెట్టిన వైకాపా నాయకుల మాయ మాటలు నమ్మిన ప్రజలు ఇప్పుడు లబ్ధిదోషం అంటున్నారు. ఆస్తులు పోయాయి.. చేతికొందిన పరిహార పత్రాలు చెల్లుబాటు అవుతాయా..? లేదోనని..? కలవరపడుతున్నారు. వైకాపా ప్రభుత్వ హయాంలో సింహాచలం గోశాల నుంచి అడివివరం వరకు ఉన్న బీఆర్ఎస్ విస్తరణ పనులు చేపట్టి, ఆస్తులు కోల్పోయిన బాధితులకు టీడీఆర్ (ట్రాన్స్ ఫర్ బుల్ డెవలప్ మెంట్ రైట్స్) పత్రాలు అందజేశారు. మొత్తం 210 మందికి పత్రాలు జారీ చేయగా, మరో 80 మందికి నేటికీ పెండింగ్ లో ఉన్నాయి. అయితే ఆయా పత్రాల చెల్లుబాటుపై అప్పట్లో వైకాపా ప్రభుత్వం ఎలాంటి నిర్ణయం తీసుకోకపోవడం గమనార్హం. ఇప్పుడు కూటమి ప్రభుత్వం సింహాచలం దేవస్థానం భూ సమస్య పరిష్కారానికి చర్యలు చేపట్టిన నేపథ్యంలో.. స్థలాల క్రమబద్ధీకరణపైనా త్వరలో నిర్ణయం వెలువడనుంది. అప్పుడే వైకాపా జారీ చేసిన టీడీఆర్ బాండ్ల భవిష్యత్వం తేలనుంది.

పాక్కులు లేకపోవడంతో: పాతగోశాల కూడలి నుంచి అడివివరం వరకు ఉన్న సింహాచలం దేవస్థానం భూముల్ని ఆక్రమించి ఏళ్ల కిందట నివాసాలు ఏర్పాటు చేసుకున్న వారికి యాజమాన్య హక్కులు లేవు. దీంతో ఆ ప్రాంతంలో బీఆర్ఎస్ రహదారి నిర్మాణ పనులు జరుగలేదు. అయితే నిత్యం వాహన రాకపోకలకు, అప్పున్నామి నిజరూప దర్శనం

సమయంలో, గిరి ప్రదక్షిణ రోజున ఎదురవుతున్న ఇబ్బందుల దృష్ట్యా రహదారి విస్తరణ చేపట్టాలని వైకాపా హయాంలో నిర్ణయించారు. **హడావుడి పనులు:** గత సార్వత్రిక ఎన్నికల దృష్ట్యా హడావుడిగా విస్తరణ పనులు చేపట్టిన వైకాపా ప్రభుత్వం.. బాధితులకు ఇచ్చే స్వస్థపరహారం, టీడీఆర్ పత్రాల జారీలో స్పష్టమైన మార్గదర్శకాలు రూపొందించలేదు. దేవస్థానాలకు చెందిన స్థలాలకు టీడీఆర్లు ఇవ్వాలంటే నిబంధనలు మార్పు చేసి కొత్త జీఓ జారీ చేయాలి ఉంటుంది. కాని అప్పట్లో ఆస్తులు కోల్పోయిన బాధితుల్ని సమీక్షించడానికి అయిదుగురు సానిక అధికారులతో కమిటీ ఏర్పాటు చేసి, వారి నిర్ణయం మేరకు టీడీఆర్ పత్రాలు ఇచ్చేశారు. రూ.200 కోట్ల విలువైన టీడీఆర్లు జారీ చేసినప్పుడు కనీసం కౌన్సిల్ తీర్మానం చేయలేదు. ఈ మొత్తం ప్రక్రియలో అప్పటి నాయకులు, అధికారులపై అనేక ఆరోపణలు వచ్చాయి. ఈ నేపథ్యంలో టీడీఆర్ల చెల్లుబాటుపై బాధితులంతా ఇప్పుడు కూటమి ప్రభుత్వం తీసుకునే నిర్ణయంపైనే కోటి ఆశలతో ఉన్నారు.

అధికారులు పల్లించారు...!: నాటి టీడీఆర్లపై అప్పటి ఎమ్మెల్యే, కమిషనర్ సాయుధాంతవర్ష ప్రభుత్వంలో సంద్రించులు జరిపారు. ప్రభుత్వ అనుమతితోనే పత్రాలు జారీ అయ్యాయి. అయితే కౌన్సిల్ లో తీర్మానంపై ఎలాంటి ప్రతిపాదన రాకపోవడంతో... ఆ ప్రక్రియ చేపట్టలేదు. హింసాకాండకుమారి, జీవీఎస్ మేయర్

గాజువాకలో ఇసుక దుమారం



విశాఖపట్నం : గాజువాక కేంద్రంగా ఇసుక వ్యవహారం దుమారం రేపుతోంది. అధిక లోడ్లతో వస్తున్న లారీలను తహసీల్దార్ పట్టుకొని మిందిలోని ఇసుక యార్డుకు తరలించడంపై విమర్శలు వస్తున్నాయి. కొందరి ఒత్తిళ్లతో కావాలనే లారీలను పట్టుకుంటున్నారని ఇసుక రవాణాదారులు ఆరోపిస్తున్నారు. కొద్ది రోజులుగా ఈ పరిణామాలు స్థానికంగా చర్చనీయాంశమవుతున్నాయి. మరో వైపు అందుబాటు ధరలో ఇసుక దొరక్క కొనుగోలు దారులు ఇబ్బంది పడుతున్నారు. తక్కువ పరిమాణంలో ఇసుక అవసరమైన వారి కోసం జిల్లాలో గాజువాక, భీమిలి, ముదనల్లోప వద్ద ప్రభుత్వం నిల్వ కేంద్రాలు ఏర్పాటు చేసింది. బెండర్లు ద్వారా గుత్తేదారులను ఎంపిక చేసి వారితో వీటిని నిర్వహిస్తున్నారు. అయితే ఇక్కడ కొనుగోలు చేయాలంటే వినియోగదారులు కాస్త ఎక్కువ వెచ్చించాల్సి వస్తోంది. మింధి(గాజువాక)లోని నిల్వ కేంద్రంలో రవాణా ఖర్చుతో కలిపి టన్నుకు రూ.1300 ఖర్చవుతుంది. ఇది భారమని భావించి కొందరు తక్కువకు లభించే చోట కొనుగోలు చేసుకుంటున్నారు. కొందరు రవాణాదారులు టన్ను రూ.మెయ్యిలోపే అమ్ముతున్నారు. ప్రస్తుతం రాష్ట్ర ప్రభుత్వం ఉచిత ఇసుక విధానాన్ని అమలు చేయడంతో ఎక్కడి నుంచైనా ఇసుక తెచ్చుకునే వీలుంది. దీంతో కొందరు అలా తెప్పించుకుంటున్నారు. ఈ క్రమంలో ప్రభుత్వం ఏర్పాటు చేసిన నిల్వ కేంద్రాల్లోని ఇసుక కొనుగోలుకు చాలా మంది ఆసక్తి చూపడం లేదు. దీంతో అక్కడి నిల్వలు పేరుకుపోతున్నాయి.

దీంతో గుత్తేదారుకు నష్టం వస్తుందని ఆ కేంద్రానికి చెందిన వ్యక్తులు రెవెన్యూ అధికారులకు సమాచారం ఇచ్చి లారీలను పట్టిస్తున్నారన్న ఆరోపణలు వినిపిస్తున్నాయి. నిరసన బాట: మరో వైపు ప్రజల అవసరాలకు ఇసుక రవాణా చేస్తుంటే గుత్తేదారుకు చెందిన కొందరు మనుషులు లారీలను అడ్డుకొని రెవెన్యూ సిబ్బందిని పిలిపించి ట్రైల్లో గాలి తీయిస్తున్నారని ఇసుక రవాణాదారులు వాపోతున్నారు. అంతేకాకుండా ఆ ఇసుకను గుత్తేదారు యార్డులో దంపు చేయిస్తున్నారన్నారు. గత కొద్ది రోజులుగా గుత్తేదారుకు, రవాణాదారుల మధ్య వివాదం తీవ్ర స్థాయిలో సాగుతుంది. ఈ సమస్యను స్థానిక ఎమ్మెల్యే పల్లా శ్రీనివాసరావు దృష్టికి తీసుకువెళ్లుతున్నారు. సమస్య తీవ్రమవుతుందడంతో వారందా నిరసనబాట పడతామంటున్నారు. **ఏడు లారీలు స్వాధీనం:** అధిక లోడుతో వెళ్తున్న ఏడు ఇసుక లారీలను తహసీల్దార్ శ్రీపల్లి స్వాధీనం చేసుకున్నారు. కొన్నింటిలో పరిమితికి మించి ఉండడాన్ని గుర్తించి వాటిని తహసీల్దార్ కార్యాలయానికి తరలించి అపరాధ రుసుం వేశారు. కొందరు రుసుం చెల్లించినా వాటిల్లోని ఇసుకను మింది నిల్వ కేంద్రంలో డంపింగ్ చేయించారు. ఆ ఇసుకను ప్రభుత్వ అవసరాలకు ఉపయోగించాలని ఆమె ఉన్నతాధికారులకు లేఖ రాశారు. అపరాధ రుసుం చెల్లిస్తామని, ఇసుకతో కలిపి లారీలు అప్పగించాలని రవాణాదారులు తహసీల్దార్ మీద ఒత్తిడి తెస్తుండగా దీనికి సదరు అధికారి ససేమిరా అన్నారు.

సాగేవాం.. చిక్కిరాలి

ఆత్మకూరు : దట్టమైన అడవి.. ఎత్తయిన కొండలు.. పక్షుల కిలకిలరావాలు.. వచ్చని గొడుగు కింద వయనం.. అణువణువునా ఆధ్యాత్మిక చింతన.. దట్టమైన నల్లమలలో 40 కి.మీ నడకదారిలో పది రోజుల పాటు శివనామస్మరణ మార్చ్ గనుంది. మహా శివరాత్రి బ్రహ్మోత్సవాలు సందర్భంగా వేలాదిమంది శివమాలధారులు, మొక్కులున్న భక్తులు ఈ మార్గంలో మల్లన్న సన్నిధికి పాదయాత్రగా వెళ్తున్నారు. ఈ నెల 17 నుంచి 23 వరకు అటవీ శాఖ అధికారులు అనుమతి ఇచ్చారు. **మంచినీరు:** పాదయాత్రగా వచ్చే భక్తులు తమ వెంట 2, 5 లీటర్ల నీటి సీసాలే తీసుకెళ్లడానికి అనుమతిస్తారు. స్త్రీలు, రాగి, గుడ్డసంచుల్లో నీరు తెచ్చుకుంటే మంచిది. మూడు ప్రాంతాల్లో నీటి ట్యాంకులు అందుబాటులో ఉంచనున్నారు.

నిరంతరం పవ్యవక్షణ: 25 మంది అటవీ సిబ్బంది, 40 మంది ప్రావెక్టర్ల వాచర్లు, 70 మంది వాలంటీర్లు సేవలు అందించనున్నారు. ఒక్కో బేస్ క్యాంప్ లో 5- 10 మంది సిబ్బంది విధులు నిర్వహిస్తారు. చెత్తకుండీలు: చెత్తాచెదారం, ప్లాస్టిక్ వస్తువులు ఎక్కడపడితే అక్కడ పారచేయకుండా దారి వెంట కి.మీలకు రెండు చొప్పున సుమారు వంద చెత్తకుండీలు ఉంచుతారు.విడిది కేంద్రాలు: పల్లెకట్ట, పాతవెంట, నాగలాటి, పంగిడి, దామర్లకుంట, పెచ్చెర్నూ, వీరభద్రుని తావలు, మరంబావి, భీమునికొలను, కైలాసద్వారం, అటకేశ్వరం ప్రాంతాల్లో తాత్కాలిక శిబిరాలు ఏర్పాటు చేస్తున్నారు.



అన్నదానాలు: నాగలాటి, దామర్లకుంట, పెచ్చెర్నూ, భీమునికొలను ప్రాంతాల్లో అన్నదాన కేంద్రాలు ఏర్పాటుకు అటవీ శాఖ అనుమతి ఇచ్చింది.వైద్య శిబిరాలు: నడకదారిలో పది చోట్ల, వెంకటాపురం, కృష్ణాపురం, ఆత్మకూరు, ఎన్నెన్నోనీ కాలనీ, మార్గ మధ్యలోని ఇతర గ్రామాల్లో వైద్య శిబిరాలు నిర్వహించనున్నారు.

ఇవి నిషేధం: పాదయాత్ర భక్తులు బీడీ, సిగరెట్, అగ్నిపెట్టె వంటి వాటిని తీసుకెళ్లకూడదు. చెక్ పోస్టుల వద్ద తనిఖీ చేసిన అనంతరమే పంపిస్తారు.వీరు రాకపోవడమే మంచింది: గుండె, ఆస్తమా వంటి జబ్బులున్న వారు, 70 ఏళ్లు పైబడిన వారు పాదయాత్ర చేయటం శ్రేయస్కరం కాదు. దారిలో వైద్యశిబిరాలున్నా ఆత్మవసర సేవలు అందుబాటులో ఉండవు.

బేరాలు.. దొంగటలు

ఒంగోలు : క్రీడలకు నకిలీ మకిలి అంటింది. సంఘాల నిర్వాహకులు కొందరు కాసుల కక్కురితో అర్జులకు తీరని అన్యాయం చేస్తున్నారు. దొంగ పత్రాలు సృష్టించి జేబులు నింపుకొంటున్నారు. అదే సమయంలో ఎన్నో త్యాగాలు చేస్తున్న వారిని ఎడతాల్లి చేస్తున్నారు. తమ బేరాలు, చీకటి వ్యవహారాలతో అసలు సంఘాలు, క్రీడాకారులను అవమానించేలా వ్యవహరిస్తున్నారు.

మూసేసిన కళాశాల పేరిట మసా

గ్రామ సచివాలయంలో పశు సంపర్కక సహాయకుడిగా పనిచేస్తున్న ఓ యువకుడు ఇటీవల హైకోర్టులో ఉద్యోగానికి ఎంపికయ్యారు. అతను నకిలీ క్రీడా పత్రాలతో కొలుపు సాధించారంటూ అదే పోస్టుకు పోటీ పడిన మరో యువకుడు ఉన్నతాధికారులకు ఫిర్యాదు చేశారు. ఈ విషయమై సింగరాయకొండ విక్టర్ ఒకేషన్లో జూనియర్ కళాశాలలో ఇన్ ఛార్జ్ ట్రైనింగ్ లోగా పనిచేసిన బక్కా ఈశ్వరయ్య అనే వ్యక్తి కూడా స్పందించారు. 2022లోనే తమ కళాశాల మూసివేసినప్పటికీ తన సంతకాన్ని ఫోర్వర్డ్ చేసి 2024లో నకిలీ పత్రాలు సృష్టించారని గత సోమవారం గ్రీవెన్స్ లో ఫిర్యాదు అందించారు. బాధ్యులైన కొన్ని క్రీడా సంఘాలపై చర్యలు తీసుకోవాలని కోరారు. దీంతో నకిలీ డ్రువీకరణ పత్రాల బాగోతం మరోసారి తెర పైకి వచ్చింది.



అర్జులకు ఎనలేని అన్యాయం

క్రీడలనే భవిష్యత్తుగా ఎంచుకున్న క్రీడాకారులు వ్యక్తిగత జీవితాలను వణంగా పెడుతుంటారు. మైదానమే లోకంగా నిత్యం సాధనలోనే మునిగి తేలుతుంటారు. వారి కుటుంబాలు కూడా విందులా వినోదాలు, శుభకార్యాలకు దూరంగా ఉంటూ తమ పిల్లల భవిష్యత్తు కోసం వారిని ప్రోత్సహిస్తుంటారు. అటువంటి వారి కృషి, పట్టుదల, త్యాగాలను అవహేయం చేసేలా కొందరు క్రీడాసంఘాల నిర్వాహకులు వ్యవహరిస్తున్నారు. కనీసం ఎప్పుడూ మైదానం ముఖం చూడని వారికీ, క్రీడలతో కనీసం పరిచయమే లేనివారికి పత్రాలను తెగనమ్ముకుంటున్నారు. ప్రతిభావంతులకు ఎనలేని అన్యాయం చేస్తున్నారు.

అడ్డదారుల్లో భలే వ్యాపారం

క్రీడాసంఘాల నిర్వహణను కొందరు లాభసాటి వ్యాపారంగా మార్చుకున్నారు. విద్య, ఉద్యోగ అవకాశాల్లో క్రీడా కోటా ఉండటంతో పలువురు తల్లిదండ్రులు తమ పిల్లల్ని అటల దిశగా ప్రోత్సహిస్తున్నారు. అదే సమయంలో మరికొందరు అడ్డదారులు వెతుకుతున్నారు. ఇటువంటి వారి ఆశలను కొన్ని క్రీడా సంఘాల నిర్వాహకులు ఆదాయ వనరుగా భావించి దొంగంటా ఆడుతున్నారు. రాష్ట్ర, జాతీయ స్థాయి పత్రాలకు ధరలు నిర్ణయించి విక్రయిస్తున్నారు. జిల్లాలోని పలు క్రీడా సంఘాలకు ఎట్టుగా ఎన్నికలు నిర్వహించకుండా అడ్డవృత్తి కార్యదర్శుల మంటూ కొందరు పదవులను పట్టుకుని వేలాడుతున్నారు. ఒలింపిక్ సంఘం గుర్తింపు లేని క్రీడాసంఘాలను నిర్వహిస్తూ ఇటు క్రీడాకారులు, అటు వారి తల్లిదండ్రులను భ్రష్టులో ఉంచి సొమ్ము చేసుకుంటున్నారు. రాష్ట్ర, జాతీయ స్థాయి పోటీలకు తీసుకెళ్లే పేరిట భారీగా ముడుపులు గుంజుతున్నారు. ఈ తరహా క్రీడా సంఘాల ప్రతినిధులపై ఉన్నతాధికారులు స్పందించి దిద్దుబాటు చర్యలు చేపట్టాలి ఉంది.

దిల్లీ భూకంపం.. బూమ్ శబ్దం ఎందుకొచ్చింది..?

దిల్లీ: దేశ రాజధాని దిల్లీ పరిసర ప్రాంతాల్లో సోమవారం తెల్లవారుజామున భూకంపం సంభవించడంతో ప్రజలు భయాందోళనకు గురయ్యారు. దిల్లీ, నోయిడా, గురుగ్రామ్ ప్రాంతాల్లో కొన్ని సెకన్ల పాటు భూమి కంపించింది. రిక్టర్ స్కేల్పై దీని తీవ్రత 4.0గా నమోదైంది. ధౌలా కాన్లోని దురాబాద్ దేశీయ కాలేజీ సమీపంలో 5 కిలోమీటర్ల లోతున భూకంప కేంద్రం ఉన్నట్లు అధికారులు గుర్తించారు. ప్రకంపనలు సంభవించిన సమయంలో కొన్ని సెకన్ల పాటు పెద్ద శబ్దం వినిపించింది. అసలు ఆ శబ్దానికి గల కారణాలను నిపుణులు వెల్లడించారు. తక్కువ లోతున ఉండే భూకంప కేంద్రం ఏర్పడినప్పుడు ప్రకంపన సమయంలో ఈ బూమ్‌గా శబ్దాలు వినిపిస్తుంటాయి. ఆ సమయంలో భూమిపై ప్రకంపనలు రావడంతో పాటు, స్వల్పకాలం వచ్చిన భూతరంగాలు గాలిలో కలిసి ధ్వని తరంగాలుగా ఏర్పడతాయని యూఎస్ జియోలాజికల్ సర్వే వెల్లడించింది. అధిక ప్రీక్వెన్సీ కంపనాల కారణంగా 'బూమ్' శబ్దం వస్తుందని పేర్కొంది. కొన్నిసార్లు కంపనాలు జరగకపోయినప్పటికీ.. ఈ భారీ శబ్దాలు వెలువడేందుకు అవకాశం ఉంది. భూమి ఉపరితలం నుంచి 70 కి.మీ. లోతులో ఉంటే పాలో ఫోకస్ ఎర్త్ క్వేక్స్‌గా పరిగణిస్తారు. కేంద్రం లోతు ఎంత తక్కువగా ఉంటే.. అంత ఎక్కువగా శబ్దాలు వినిపిస్తాయి. ఈరోజు దిల్లీ, బిహార్‌లో వచ్చిన ప్రకంపనల్లో భూకంప కేంద్రాలు 5 కి.మీ నుంచి 10 కి.మీ లోతులోనే ఉన్నాయి. దిల్లీ సీస్మిక్ జోన్ 4లో ఉంది. దేశాన్ని నాలుగు భూకంప మండలాలుగా విభజించారు. మండలం-2 అనేది 4.9 కన్నా తక్కువ తీవ్రత ఉండే ప్రాంతం. దేశ భూభాగంలో ఇది 40.93 శాతం. కర్ణాటక పీఠభూమి, ద్వీపకల్ప ప్రాంతాలు ఇందులో ఉన్నాయి. మూడో మండలం 5-5.9 తీవ్రతను కలిగిఉంటుంది. ఇది దేశ విస్తీర్ణంలో 30.79 శాతం. పంజాబ్, రాజస్థాన్, మధ్యప్రదేశ్, బిహార్, ఝార్ఖండ్, ఛత్తీస్‌గఢ్, మహారాష్ట్ర, ఒడిశా, తమిళనాడు రాష్ట్రాల్లోని కొన్ని ప్రాంతాలతో పాటు కేరళ, గోవా, లక్షద్వీప్ దీవులు ఇందులో ఉన్నాయి.

దిల్లీలో ప్రకంపనలు.. గంటల వ్యవధిలోనే బిహార్‌లో మరో భూకంపం... భూకంప మండలం-4లో అధికస్థాయి భూకంపాలు (6- 6.9) వస్తాయి. దేశంలో 17.49శాతం భూభాగం ఇటువంటిదే. ఇందులో జమ్మూకశ్మీర్, హిమాచల్ ప్రదేశ్, దిల్లీ, సిక్కిం, ఉత్తరప్రదేశ్‌లోని ఉత్తర ప్రాంతాలు, బిహార్, పశ్చిమ్ బెంగాల్, మహారాష్ట్ర పశ్చిమ తీరం, రాజస్థాన్‌లు ఉన్నాయి. మండలం-5లో 7కన్నా ఎక్కువ తీవ్రమైన భూకంపాలు సంభవిస్తాయి. 10.79శాతం భూభాగంలో ఇలాంటివి చోటుచేసుకునే ప్రమాదముంది. దీని పరిధిలో ఉత్తర బిహార్, హిమాచల్ ప్రదేశ్, ఉత్తరాఖండ్, గుజరాత్‌లోని రాన్-ఆఫ్-కచ్, అండమాన్-నికోబార్ దీవులున్నాయి. **అందుకే హిమాలయాల్లో భూకంపాలు ఎక్కువ..** సహజంగా శక్తి విడుదలైనప్పుడు భూమి కంపిస్తుంది. ఆ సమయంలో భూకంప కేంద్రం నుంచి అన్ని దిశల్లోనూ తరంగాలు ప్రయాణిస్తాయి. భూఫలకలు మానవ స్పర్శకు తెలియని స్థాయిలో నిరంతరం కదులుతూనే ఉంటాయి. అయితే, ఆ సమయంలో భూపాఠాలు బలహీనంగా ఉన్నచోట్ల ఒక్కోసారి కంపనాలు సంభవిస్తాయి. భూఫలకల అంచుల చుట్టూ తరచూ భూకంపాలు చోటుచేసుకుంటాయి. ఉదాహరణకు, భారతదేశ భూఫలక ఉత్తర దిశగా, ఈశాన్యం వైపు కదులుతూ ఉంటుంది. ఈ ఫలక సంవత్సరానికి 5సెం.మీ. చొప్పున కదులుతుంది. భారతదేశానికి పైభాగంలో ఉన్న యురేషియన్ భూఫలక ఉత్తర దిశగా ఏడాదికి 2 సెం.మీ. చొప్పున కదులుతోంది. ఈ రెండు ఫలకల కదలికల్లో తేడాలు ఉండటం వల్ల భారత భూఫలక యురేషియన్ ఫలకను ఢీకొడుతోంది. అందుకే హిమాలయాల ప్రాంతాల్లో తీవ్ర భూకంపాలు వస్తున్నాయి. దిల్లీలో మళ్లీ ప్రకంపనలు వచ్చే అవకాశం ఉందని, ప్రజలంతా అప్రమత్తంగా ఉండాలని ప్రధాని మోదీ సూచించిన సంగతి తెలిసిందే. భద్రతా చర్యలు పాటించాలని కోరారు. భూవిజ్ఞాన శాఖ మంత్రి జితేంద్ర సింగ్ ఎక్స్ వేదికగా ప్రజలను అప్రమత్తం చేశారు. జాగ్రత్తలు పాటిస్తూ సంసిద్ధంగా ఉండాలని కోరారు. ఎప్పటికప్పుడు వివరాలు వెల్లడిస్తామని తెలిపారు.

కేసీఆర్ పుట్టినరోజు.. కేటీఆర్ ఎమోషనల్ కామెంట్స్



హైదరాబాద్: నేడు బీఆర్ఎస్ అధినేత కేసీఆర్ జన్మదినం. ఈ సందర్భంగా కేసీఆర్‌కు ప్రముఖులు, పార్టీ నేతలు, రాజకీయ నాయకుడు పుట్టినరోజు శుభాకాంక్షలు తెలుపుతున్నారు. తాజాగా కేసీఆర్ తనయుడు కేటీఆర్.. ఆయనకు శుభాకాంక్షలు తెలిపారు. ట్వీట్టర్ వేదికగా ఎమోషనల్ కామెంట్స్ చేశారు. బీఆర్ఎస్ వర్కింగ్ ప్రెసిడెంట్, ఎమ్మెల్యే కేటీఆర్ ట్వీట్టర్ వేదికగా.. 'ప్రతి తండ్రి తమ పిల్లల హీరో అని అంటారు. నా తండ్రి నా ఒక్కడికే కాదు.. తెలంగాణ

హీరో కావడం నా అదృష్టం. కల కనడం.. దాని కోసం హద్దులేని నిబద్ధతతో బయలుదేరారు. విమర్శకులను ఎదుర్కోవడం, అది ఎలా నెరవేరుతుందో వారికి గర్వంగా చూపించారు. తెలంగాణ అనే కలను ప్రేమించారు. వ్యక్తిగత జీవితం గురించి ఆలోచించకుండా తెలంగాణ సాధించారు. మీరు గర్వంగా మీ కొడుకని పిలుచుకునే వ్యక్తి కావడమే నా లక్ష్యం. మీ వారసత్వానికి అర్హులుగా ఉండటానికి ప్రతిక్షణం కృషి చేస్తా' అంటూ ఎమోషనల్ కామెంట్స్ చేశారు.



'కోడ్' అమలులో లేని జిల్లాల్లో కొత్త రేషన్ కార్డులివ్వండి.. సీఎం రేవంత్ ఆదేశం

హైదరాబాద్: కొత్త రేషన్ కార్డుల జారీకి వెంటనే చర్యలు చేపట్టాలని సీఎం రేవంత్ రెడ్డి అధికారులను ఆదేశించారు. పౌరసరఫరాల శాఖ అధికారులతో జరిపిన సమీక్షలో కీలక ఆదేశాలు జారీ చేశారు. అర్హులందరికీ రేషన్ కార్డులు ఇవ్వాలిందేనని ఈ సందర్భంగా స్పష్టం చేశారు.

రాష్ట్రంలో పలు జిల్లాల్లో ఎమ్మెల్యే ఎన్నికల కోడ్ అమలులో ఉన్నందున.. ఈ కోడ్ అమలులో లేని జిల్లాల్లో వెంటనే రేషన్ కార్డులు

జారీ చేయాలని ఆదేశించారు. ఈ సందర్భంగా కొత్త కార్డులకు సంబంధించి పలు డిజైన్లను సీఎం పరిశీలించారు.

ఇప్పటికే లక్షల సంఖ్యలో దరఖాస్తులు వచ్చాయి. ఇందులో కొత్త వారితో పాటు కార్డులు ఉన్నవారు సైతం కొత్తగా సభ్యులను చేర్చేందుకు దరఖాస్తులు చేస్తున్నారు. ఈ విషయాన్ని అధికారులు సీఎం దృష్టికి తీసుకెళ్లగా.. మళ్లీ మళ్లీ దరఖాస్తులు చేయకుండా ప్రజలకు అవగాహన కల్పించాలని ఈ సందర్భంగా సీఎం సూచించారు.



ఆ బిల్లుపై మోదీని ఒప్పించే దమ్ముందా? సంజయ్?: మహేశ్ కుమార్ గౌడ్ సవాల్

హైదరాబాద్: భాజపా నేత, కేంద్ర హోంశాఖ సహాయ మంత్రి బండి సంజయ్ కు టీపీసీసీ అధ్యక్షుడు మహేశ్ కుమార్ గౌడ్ సవాల్ విసిరారు. బీసీలకు 42 శాతం రిజర్వేషన్ల కోసం అసెంబ్లీలో బిల్లు తెస్తామని.. ఈ బిల్లును 9వ షెడ్యూల్‌లో పెట్టించే దమ్ముందా? అని సంజయ్ ను ప్రశ్నించారు. గాంధీ భవన్‌లో జరిగిన ఓబీసీ రాష్ట్ర కార్యవర్గ సమావేశంలో మహేశ్ కుమార్ గౌడ్ మాట్లాడారు. "బీసీ రిజర్వేషన్ బిల్లుపై ప్రధాని మోదీని ఒప్పించే దమ్ముందా.. బండి సంజయ్? దేశవ్యాప్త కులగణనకు మోదీని అడిగే సత్తా ఉందా? దేశంలోనైనా, రాష్ట్రంలోనైనా భవిష్యత్తు బీసీలేదే. భాజపా, భావాసలు బీసీ నేతను సీఎంని చేయగలవా? బీసీ నేతను సీఎం చేసే సత్తా కాంగ్రెస్ పార్టీకి ఉంది" అని అన్నారు.

భక్త జనసంద్రంగా మారిన పెద్దగట్టు



సూర్యాపేట: శ్రీ లింగమంతులస్వామి పెద్దగట్టు జాతర ప్రారంభమైంది. ఆదివారం అర్చనాది దేవరపెట్టె చేరుకోవడంతో దురాజ్ పల్లి పెద్దగట్టు జాతర ప్రారంభమైంది.

'ఓ లింగం... ఓ లింగా' నామస్మరణతో పెద్దగట్టు మారుమ్రోగుతోంది. గట్టు చుట్టూ వాహనాలు చేరి.. జాతర భక్త జనసంద్రంగా మారింది. సోమవారం మంత్రి ఉత్తమ కుమార్ రెడ్డి, ఎంపీ రఘువీర్

రెడ్డి లింగమంతుల స్వామి వారిని దర్శించుకుని ప్రత్యేక పూజలు నిర్వహిస్తారు. జాతర సందర్భంగా ఉమ్మడి నల్గొండ జిల్లా వ్యాప్తంగా విద్యాసంస్థలకు జిల్లా కలెక్టర్ సెలవులు ప్రకటించారు.

జాతరలో కీలకమైన దేవరపెట్టె.. కాగా తెలంగాణలో సమృద్ధి సారలమ్మ జాతర తరువాత రెండో అతిపెద్ద జాతరగా పేరొందిన సూర్యాపేట శ్రీ లింగమంతులస్వామి (పెద్దగట్టు) జాతర ఆదివారం రాత్రి ప్రారంభమైంది. జాతరలో కీలకమైన దేవరపెట్టె (అందెనపు చౌడమ్మ, లింగమంతుల స్వామి ఉత్సవ మూర్తులు)కు అనవాయితీ ప్రకారం కేసారం గ్రామంలో ఆదివారం ప్రత్యేక పూజలు నిర్వహించారు. అనంతరం దేవరపెట్టెను ఊరేగింపుగా ఆదివారం అర్చనానికి దురాజ్ పల్లిలోని పెద్దగట్టుకు చేర్చారు. దీంతో జాతర ప్రారంభమైనట్లు నిర్వాహకులు ప్రకటించారు. కేసారంలోని మెంతభోయిన వంశస్తులకు చెందిన దేవరగుడిలో దేవరపెట్టెకు నిర్వహించిన ప్రత్యేక పూజల్లో మున్నూ, గార్ల, కులస్తులతోపాటు సూర్యాపేట ఎమ్మెల్యే గుంటకండ్ల జగదీశ్వరెడ్డి, తెలంగాణ పర్యాటకాభివృద్ధి సంస్థ చైర్మన్ పటేల్ రమేష్‌రెడ్డి, మాజీ ఎంపీ బడుగుల లింగయ్యయాదవ్ తదితరులు పాల్గొన్నారు.



కేసీఆర్ కు సీఎం రేవంత్ బర్త్ డే విషెస్.. ఏం అన్యాయంలే!

బీఆర్ఎస్ పీఠ్, మాజీ సీఎం కేసీఆర్‌కు తెలంగాణ సీఎం రేవంత్ రెడ్డి బర్త్ డే విషెస్ చెప్పారు. " గజ్వేల్ నియోజకవర్గ శాసనసభ్యులు, మాజీ ముఖ్యమంత్రి శ్రీ కల్వకుంట్ల చంద్రశేఖర రావు గారి జన్మదినం సందర్భంగా ముఖ్యమంత్రి శ్రీ ఎ.రేవంత్ రెడ్డి గారు వారికి హార్దిక శుభాకాంక్షలు తెలియజేశారు. నిత్యం ప్రజాసేవలో నిమగ్నమవుతూ రాష్ట్రాభివృద్ధికి పాటుపడటంలో భగవంతుడు వారికి సంపూర్ణ ఆయురారోగ్యాలు ప్రసాదించాలని ఆకాంక్షించారు" అంటూ ట్వీట్ చేశారు. అయితే ఈ ట్వీట్ సీఎం రేవంత్ స్వయంగా చేయలేదు కానీ తెలంగాణ సీఎంవో నుంచి ఈ ట్వీట్ వెలువడింది.

మంత్రి పొన్నం ప్రభాకర్... మరోవైపు మంత్రి పొన్నం ప్రభాకర్ సైతం కేసీఆర్ కు పుట్టిన రోజు శుభాకాంక్షలు తెలిపారు. " గజ్వేల్

శాసనసభ్యులు గౌరవనీయులైన శ్రీ కల్వకుంట్ల చంద్రశేఖర్ రావు గారికి జన్మదిన శుభాకాంక్షలు. మీరు ఆరోగ్యంగా, సుఖశాంతలతో దీర్ఘాయుష్యతో ఉండాలని కోరుకుంటున్నాను!" అంటూ ట్వీట్ చేశారు.

హరీష్ రావు ఎమోషనల్ ట్వీట్... కేసీఆర్ పై ఎమోషనల్ ట్వీట్ చేశారు హరీష్. " మీరు నా తలనిమిరే తల్లిప్రేమ, నాకు ఎనలేని మమకారం పంచివేసిన మామ.. నాకు రాజకీయ చైతన్యాన్ని నేర్పించి, నాలో ప్రజా సేవా సంస్కారాన్ని రంగరించి, నన్ను ఉద్యమ కార్యచరణలో నడిపించి, నాలోని నాయకత్వ గుణాన్ని ప్రేరేపించి, నాకు పరిపాలనా సామర్థ్యాన్ని కల్పించి, నన్ను చరిత్రార్థుణ్ణి చేసిన మీరు శత వసంతాలు ఆయురారోగ్యాలతో వర్ధిల్లాలని ఆ భగవంతుణ్ణి ప్రార్థిస్తున్నాను అంటూ హరీష్ ట్వీట్ చేశారు.

రాహుల్ పై బండి సంజయ్ వ్యాఖ్యలు.. సీతక్క పైర్

హైదరాబాద్, ఫిబ్రవరి 17: లోక్ సభ ప్రతిపక్ష నేత రాహుల్ గాంధీపై కేంద్రమంత్రి బండి సంజయ్ వ్యాఖ్యల పట్ల మంత్రి సీతక్క తీవ్ర ఆగ్రహం వ్యక్తం చేశారు. సోమవారం మీడియాతో మాట్లాడుతూ.. దేశవ్యాప్తంగా కులగణన చేపట్టి జనాభా ప్రాతిపదికన సంక్షేమ ఫలాలు, రిజర్వేషన్లు కల్పించాలన్నదే రాహుల్ గాంధీ అభివృద్ధి సన్నాహం చేశారని.. బీసీలకు జరుగుతున్న అన్యాయాన్ని సరిదిద్దే న్యాయం చేయాలని రాహుల్ గాంధీ కులగణన కోసం డిమాండ్ చేస్తున్నారని తెలిపారు. రాహుల్ గాంధీ దేశ వ్యాప్తంగా బీసీ కులగణన కోసం పట్టుబడుతున్నారన్నారు. కులగణన అంశాన్ని పక్కదారి పట్టించేందుకు రాహుల్ గాంధీని బీజేపీ నేతలు టార్గెట్ చేస్తున్నారని మండిపడ్డారు. త్యాగాల కుటుంబం నుంచి వచ్చిన రాహుల్ విజన్ ఉన్న నాయకుడని తెలిపారు. 30 సంవత్సరాలుగా ఎలాంటి మంత్రి పదవుల్లో లేకుండా దేశం కోసం పనిచేస్తున్నారని చెప్పుకొచ్చారు. అందుకే గ్రామ స్థాయి నుంచి ప్రధాని వరకు రాహుల్ గాంధీని టార్గెట్ చేస్తూ కింఛపరిచే ప్రయత్నాలు చేస్తున్నారని విమర్శించారు. విద్యేష్, విద్యంసేమీ బీజేపీ విధానమని వ్యాఖ్యలు చేశారు.

ప్రేమ, శాంతి, సమానత్వం కోసం రాహుల్ గాంధీ పనిచేస్తున్నారని చెప్పారు. బీజేపీ విద్యేష్ విధ్వంసాలు కావాలి.. కాంగ్రెస్ శాంతి, సమానత్వం, అభివృద్ధి కావాలి ప్రజలు తేల్చుకోవాలన్నారు. కుల గణన తేల్చుకోవాలన్నారు. దైవర్ష చేయడం కోసమే రాహుల్ మతంపై చర్చ చేస్తున్నారని ఆగ్రహం వ్యక్తం చేశారు. పదేళ్లుగా దేశం కోసం, పేద ప్రజల సంక్షేమం కోసం బీజేపీ చేసింది ఏమీ లేదన్నారు. విభజన రాజకీయాలతో పదవులు పొందటం బీజేపీ నేతల నైజమని వ్యాఖ్యలు చేశారు. రాహుల్ పదవుల కోసం పాకులాడే మనిషి కాదన్నారు. త్యాగాల వారసత్వంతో సమాజ అభివృద్ధి కోసం, సమసమాజ లక్ష్యం కోసం రాహుల్ పోరాటం చేస్తున్నారని వెల్లడించారు.

ప్రభాత సమోచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194